

# HAL BALZAN

“Hortibus Undique Septa” – Imdawwar bil-Gonna minn kullimkien

It-Tlettax-il Sena Nru. 66

HAL BALZAN

Jannar/Marzu 1984

Editorjal

## IS-SAHHA TAR-RAGUNI

## Min kien l-Arcisqof Gonzi ghalija

minn Dun Gwann Dimech

Sewwa ntqal li l-ebda bniedem ma huwa gżira. Ghax l-ebda bniedem ma jista' jghix ghalih wahdu, maqtugħ għal kol-lox mis-soċjetà ta' bnedmin ohra bħalu. Din hija verità li l-bnedmin għarfuha miż-żminijiet tal-qedem. Jekk ahna umani, postna qiegħed fis-soċjetà.

Dwar dan il-Griegi tal-qedem ma kellhomx l-iċken dubju. Niehdu l-kelma “idjota”, kelma ġejja mill-Grieg. Ahna lkoll nafu xi tfisser. Tfiisser l-istess bħal “iblah” jew “bahnan”, jiġifieri xi hadd li mhux kapaċi jirraguna u li jitkellem u jaġixxi bla sens. Izda għall-Griegi kienet tfisser ferm aktar. Għalihom idjota kien letteralment bniedem maqtugħ għalih wahdu. Kien bniedem li, jew għax irid hu (għax stramb u ma jridx ikollu x'jaqsam ma' bnedmin ohra) jew għax miskin twieled mentalment inkapaċitat, huwa, biex ngħidu hekk, speċi ta' gżira u ma jghix sehem fl-unika forma ta' komunità li hija verament umana — il-komunità ta' dawg li jirragunaw.

Ir-raġuni, mela, kif fehmu tajjeb il-Griegi, hija minnha nnifisha soċjali u soċjetà li m'hijiex mibnija fuq ir-raġuni ma tistax tkun ġenwinament umana. Il-kobor tal-bniedem, kif qal il-filosfu Kattoliku Franciż Blaise Pascal, huwa fir-raġuni, għax kieku konna neqsin minnha, fiex konna nkunu differenti mill-annimali? Għalhekk, meta ma nirragunawx, meta nħallu l-istinti u l-passjonijiet egoistiċi tagħna jiġru bina, ma naġix-xux ta' bnedmin izda nbaxxu rwieħna għal-livell ta' l-annimali.

M'għandniex xi ngħidu, il-bniedem ma jikkonsistix biss f'mohhu, u għalhekk ir-raġuni m'hijiex kollox. Alla tana mohh li jirraguna izda tana wkoll qalb li thoss, u kif ifakkarna Pascal, il-qalb għandha r-raġunijiet tagħha li l-mohh ma jaf xejn dwarhom. Dan, pero', ma jfissirx li l-mohh u l-qalb huma kontra xulxin. It-tnejn huma essenzjali għall-umanità tagħna. Kieku l-bniedem ma kellux qalb li thobb, ma kienx ikun aħjar minn “robot”, izda min-naħa l-ohra kieku ma kellux mohh li jirraguna u jippjana, kieku għadna ngħixu fl-għerien bħal annimali salvaggi. Mhux hekk biss. Kieku l-bnedmin kienu neqsin mir-raġuni, saħansitra l-imhabba umana ma setgħetx tkun differenti minn dik ta' l-annimali.

L-annimali jaġixxu skond l-istint. Il-bniedem jaġixxi skond ir-raġuni. U r-raġuni, kif għidna, hija min-natura tagħha soċjali. Fejn hi ssaltan, insibu l-għaqda, il-gustizzja u l-paċi. Izda fejn hi niegasa, fejn jahkmu l-egoizmu u l-ebbujja ta' l-irjus, insibu l-firda, il-mibegħda u l-vjolenza. Sfortunatament, biex naraw kemm hu veru dan m'hemm x għalfejn infittxu hafna. Biżżejjed nifthu gazzetta, nixgħlu t-television — jew anke sempliċement inharsu madwarna.

X'nistgħu naghmlu ahna? L-ewwel nett, meta jkollna nif-faċċjawa xi problema jew xi nuqqas ta' qbil għandna dejjem naghmlu hilitna sabieħ insolvuha skond ir-raġuni u l-haqq. U t-tieni, lit-tfal tagħna għandna dejjem niftakru fir-responsabbiltà tagħna lejhom u nikkoltivaw fihom, anke ta' età żgħira, iż-zerriegħa prezzjuża tar-raġuni. Ghax din iż-zerriegħa, kif iwissuna l-esperti dwar l-iżvilupp mentali tat-tfal, jekk tiġi ttras-kurata fl-ewwel snin ta' hajjitha, rament wara tkun tista' tiehu r-ruh.

INHOSSHA DIFFIĊLI HAFNA GHALIJA LI NGHID FIL-QOSOR DAK KOLLU LI KONT NARA TAJJEB F'MONS. ARCISQOF GONZI TUL IS-SNIN TWAL LI GHADDEJT MIEGħU. IZDA JIEN KONT NARA LIL MONS. GONZI BĖALA L-BNIEDEM TA' ALLA, BĖALA BNIEDEM TA' KARATTRU SOD, BĖALA BNIEDEM MIMLI BL-IMHABBA U KARITATIV, BĖALA R-RAGĖAJ IDDEDIKAT GHAD-DJOĊESI TIEGħU, BĖALA ARCISQOF LI MINKEJJA L-ETA' GHARAF JADDATTA RUĖU GHAT-TIBDIL LI ĖAB IL-KONĊILJU VATIKAN II.

L-Arcisqof Gonzi kien il-Bniedem ta' Alla

L-akbar interess li kellu l-Arcisqof Gonzi kien li jghix tassew is-sacerdozju tiegħu u jaqdi sew, bl-akbar eżattezza, id-dmirijiet tiegħu bħala sacerdot u l quddiem bħala Is-qof.

Mhux l-ewwel darba li qabel ma għamilna xi adorazzjoni privata fil-kappella tiegħu, jew qabel bdejna r-reċita tar-Rużarju Mqaddes, qalli: “L-ewwel irridu nkunu tajbin aħna s-sacerdoti jekk irridu li l-poplu tagħna jkun tajjeb.” Huwa kien bniedem ta' talb. Il-meditazzjoni ma kien iħalliha qatt u kull nhar ta' Ħamis ma kien jonqos qatt li jagħmel siegħa adorazzjoni quddiem Ġesù Sagramentat. Huwa kellu devozzjoni kbira lejn l-Ewkaristija u għalih il-kamra ta' l-istudju tiegħu u l-kappella kienu qishom kamra wahda. Ta' spiss kont narah jinterrompi x-xogħol tiegħu fl-istudju u jmur joqgħod jitolb fil-kappella, speċjalment waqt li kien ikun qed jipprepara xi ittra pastorali, jew xi diskors importanti, jew qabel xi laqgħa li kien se jkollu ma' xi personalità għolja.

Dun Gwann Dimech kien jaf lil Mons. M. Gonzi bħala Isqof ta' Għawdex u aktar tard kien Segretarju Privat tiegħu għal seba' snin.

Monsinjur Mikiel Gonzi kien ta' karattru sod

Iż-żminijiet li għex fihom, l-ambjent familjari li trabba fih u l-kariżmi li kien imżejjen bihom u l-edukazzjoni li kellu, kollha għenu biex l-Arcisqof Gonzi jakkwista karattru sod.

Minkejja l-impressjoni ftit rigoruża li wiehed seta' jiehu tiegħu, speċjalment min ma kien qatt resaq lejha, Mons. Gonzi kellu qalb kbira, qalb tad-deheb. Għalkemm kien bniedem ta' dixxiplina kbira, l-ewwel miegħu nnifsu u mba-ghad ma' l-ohrajn, izda kien bniedem li jaf iħoss, jaf jagħder u dejjem lest biex jisma' għolja minnu, hela saħtu u jifhem lil kull min kien jersaq lejha. Hawn irrid insemmi li mhux l-ewwel darba li fil-



Mons. Mikiel Gonzi, Arcisqof Emeritus — Twieled fit-13 ta' Mejju 1885 u miet fit-22 ta' Jannar 1984. Mexxa d-Djoċesi t'Għawdex bejn l-1924 u l-1944 u l-Arcidjoċesi ta' Malta bejn l-1944 u l-1976.

waqt li kien jirrakkontali xi fatt doloruż li kien ikun iltaqa' miegħu waqt l-udjenzi, kont nilmah id-dmugħ f'għajnejh u l-vuċi kienet tinkiser. Mons. Gonzi kellu qalb ta' veru mis-sier.

Il-karattru sod u s-sens rigoruż ta' responsabbiltà fil-qadi ta' dmirijietu bħala l-mexxej tal-Poplu ta' Alla f'din id-Djoċesi, kif ukoll kien urieħ sa minn kmieni fid-Djoċesi ta' Għawdex, ma kien jippermetti qatt li dak li seta' jgħib hsa-ra lill-fidili jhalli għaddej u ma jippruvax iwaqqfu. Dan kien jagħmlu akkost li kien jaf li mhux sejjer joghħob lil x'uhud. Kien jagħmlu, kif spiss kien iġidli: “B'għafsa ta' qalbi...”

Mons. Gonzi la qatt ried imur kontra l-Liġi ta' Alla u lanqas kontra l-Liġi tal-Knisja. U min mis-sudditi tiegħu kien jonqos, ara lil Mons. Gonzi jibgħat għalih, iwissih u jwid-dbu, u biex jurih li dak li kien qed jagħmel, kien qed jagħmlu f'isem il-Knisja, kien jurih u jiċċitalu l-Liġi Kanonika.

L-Arcisqof Gonzi kien verament iħobb il-Knisja ta' Malta u lil pajjiżu. Għall-knisja ta' Malta, Mons. Gonzi għamel minn kollox biex jaraha żzomm l-identità tagħha, ta' pajjiż kattoliku, saħansitra wasal biex issagrifika hajtu, seffaġ wiċċu ma' awtoritajiet aktar għolja minnu, hela saħtu u saħansitra minn jiem ta' vaganzi.

Mons. Mikiel Gonzi mimli kollu mhabba

Mons. Gonzi kien jilqa' lil kulhadd. Arah fil-granet tal-udjenzi, u xi drabi fi granet meta l-Kurja kienet magħluqa jew il-Hadd f'hinijiet ukoll barra minn dawg preskritt, l-Arcisqof kien dejjem lest biex jisma' lil min kellu bżonn jiltaqa' miegħu. Nista' ngħid li Mons. Gonzi kien “a good listener”, prudenti biex jieħu deċiżjoni u jipprova dejjem inissel xi tama f'min ikun wasal biex jitlefha.

Kien hemm drabi meta x'uhud minn dawg li keinu jkun qed jistennew sabieħ ikel-lmuh, kien isir ilhom il-hin u kienu jtilqu. Jekk Mons. Gonzi kien isir jaf min kien hemm u telaq, arah jinkwieta u jghidli: “Min jaf għalfejn għet dik il-persuna.” U jistenna minn għandi biex ngħidlu. Bosta drabi kien jitolbni nċempel lil dik il-persuna u jagħtiha appuntament privat.

Ta' spiss kien jindaħal biex isolvi sitwazzjonijiet diffiċli famljari u kien jiddispijaċiħ hafna meta, minkejja l-intervent tiegħu, l-affarijiet kienu jibqgħu l-istess.

Mons. Gonzi jaddatta ruħu għat-tibdil li gieb il-Konċilju Vatikan II

L-Arcisqof Mons. Gonzi mhux biss attenda għas-ses-sjonijiet tal-Konċilju Vatikan II, izda wkoll tkellem bosta drabi u intervjena f'bosta diskussjonijiet.

Mons. M. Gonzi ħabb lid-Djoċesi ta' Malta

F'Mons. Gonzi kont nammi-ra hafna l-imhabba kbira u sinciera li kellu lejn Malta u l-Knisja Maltija. F'mohhu kellu dejjem haġa wahda, ikun ta' gid għal Malta u għad-djoċesi. L-istorja ta' hajtu turina li kien għalhekk dejjem lest li bl-inflwenza tiegħu jkun ta' l-ikbar gid għal pajjiżna u għal hutu l-Maltin kollha, huma min huma. Naturalment, kif kien dmir tiegħu, l-ikbar interess u impenn tiegħu kien li jahdem u jistinka bla heda għall-iżvilupp spiritwali u pastorali ta' dawn il-gzejjer. U

(Ikompili f'paġna 3)

## VITAFOAM

ISEM TA' GARANZIJA

PRODOTTI —

SAQQIJET

IMĖADDED

CUSHIONS U AFFARIJET

OHRA TAL-FOAM

## VITAFOAM LIMITED

INDUSTRIAL ESTATE, SAN G'WANN (B'KARA)

Telephone: 36275/76



**"HAL BALZAN"**

Tohroġ kull tliet xhur mill-  
BORD EDITORJALI — "HAL BALZAN"

c/o Kazin tal-Banda  
"San Gabriel"  
Hal Balzan.

Stampat fil-  
Lux Press  
Hamrun.

**MILL-UFFICCJU PARROKKJALI****Bdew il-hajja nisranija**

Maria Calleja  
Anna Maria Cassola  
Christian Fenech  
Lyndsey Micallef  
Matthew Azzopardi  
Lara Lanzon  
Roderica Schembri  
Luke Camilleri  
Fiona Mallia  
Christopher Mario Baldacchino  
Cathrine Cassar Torreggiani  
Abigail Mamo  
Sabrina Martine Ellul  
Christopher Camilleri  
Louise Vella Bardon

**Iffurmaw familja ġdida**

Mario Pullicino ma' Josephine Bonello

**Ghaddew għall-hajja bla tmiem**

Maria Camilleri  
Valentina Borg  
Joseph Casingena  
Edward Ellul  
Luigia Azzopardi  
Sister Carmela Cassar  
Joseph Axiaq  
Vincenza Muscat  
Emma Farrugia  
Sister Natalina Paris

**IL-GWERER TAL-LUM**

— Minn JOHN MICALLEF —

Il-bniedem li huwa mogħni b'moħħ li jifhem u jaħseb għandu il-kapaċità li jifforma l-hsibijiet u johloq ix-xewqat tiegħu.

Sa mill-ewwel żminijiet insibu l-bniedem ifittex li jgħix ma' dawk li jaqsmu l-ideat tiegħu u jagħmel minn kollox biex iġhożż dawn l-ideat.

Naturalment l-għaqda ta' dawk kollha li jhaddnu l-istess hsibijiet, politika u lsien hija essenzjali għall-istess eżistenza tiegħu.

Inholqot is-soċjetà. Nibtu l-ilsna differenti. Nibtu n-nazzjonijiet. Nibtu skejjel ta' filosofija u tagħlim iehor.

L-istess evoluzzjoni ta' din F'dan l-artiklu sejrjn na- il-kapaċità holqot ċirkostanzi raw mingħajr ma nidhlu f'det- ta' opinjonijiet differenti. Nies li jgħixu f'ċertu tip ta' ambjent u min m'għandux, min huma jifhmuha mod iehor minn dawk għejjn minn ambjent iehor.

Popli li jittkellmu b'ċertu lsien kienu ta' opinjoni diffe- renti minn dawk li jittkellmu b'lsien iehor. Popli b'kultura jew tagħlim mod kienu jaħs- buha differenti minn nies ta' kultura u tagħlim iehor.

L-ghira, il-kilba għall-poter, l-akkwist ta' art flimkien mal- politika u anke l-abbuż tar- reliġjon huma l-kawża ta' nuqqas ta' qbil bejn il-bned- min. Sa minn żmien ferm 'il bogħod insibu li l-istess fatturi li jifirdu l-popli illum kienu qasmu, farrku u qerdu popli tal-qedem.

Mistoqsija li għamilli ibni jekk wara l-aħħar gwerra din- jija kienx hawn gwerer ohra nebbhitni biex nagħmel xi tfit- tix u nara llum fil-bidu tas-se- na 1984, kemm hawn popli jew sezzjonijiet ta' popli li rrikor- rew uffiċjalment għall-vjolen- za biex jattwaw il-hsibijiet, xewqat u l-filosofija tagħ- hom.

**Sir Antonio Micallef**

Nibdew mit-toroq ta' wara l-Knisja. It-triq ġdida li minn Balzan Valley (hdejn il-fab- brika tal-ghagin "Macaroni Premier — Balzan Paste Fac- tory") tohodna għall-Pjazza ssemmiet għal Sir Antonio Mi- callef. Dan il-ġurista Malti twieled il-Birgu fit-2 t'April 1810, u kellu karriera brillan- ti fil-qasam legali. Ta' 18-il se- na kiseb id-dottorat fil-Liġi mill-Università ta' Malta u ta' 32 sena kien nominat Avukat tal - Kuruna b'rakkomandaz- zjoni speċjali tal-Gvernatur Bouverie; fl-1859 lahaq Presi- dent tal-Qorti ta' l-Appell. Fl- 1876, Sir Antonio Micallef u l- Gvernatur ta' dak iż-żmien kie- nu ż-żewġ xhieda uffiċjali ta' l-identità tal-Prinċipessa Meli- ta, bint id-Duka u d-Dukessa ta' Edinburgh, li twieldet fil- Palazz ta' Sant'Anton. Sir An- tonio Micallef ta kontribut sie- wi lil pajjiżna tul il-karriera twila tiegħu, u anke wara li rti- ra bil-pensjoni baqa' jinteres- sa ruhu hafna fil-hajja ta' paj- jiżna. Miet fil-5 t'April 1889, sewwasew tlett ijiem wara li għalaq id-79 sena, u jinsab midfun fiċ-Ċimiterju ta' l-Ad- dolorata.

**Ġulju Cauchi**

Trejqa ohra ġdida li tiehu minn Balzan Valley għal Triq Sir Antonio Micallef issemmiet Triq Ġulju Cauchi (1835-1896), Bormliż li

**kellu l-funderija tiegħu**

f'Għajn Dwieli. Ġulju u ż-żewġ hutu Ġużeppi u Ġakkinu hal- lew warajhom għadd kbir ta' qniepen, uhud żgħar ohrajn im- daqsa, li sal-lum għadhom ihennu l-ibliet u l-irhula tagh- na bid-daqq hlejju tagħhom. F'Hal Balzan għad baqgħalna qanpiena wahda ta' Ġulju Cau- chi, dik li tinsab fuq in-naħa ta' wara tal-kampnar tħares lejn il-Pjazza. Din il-qanpiena, li tiġi t-tielet wahda fis-sett preżenti, bit-tokki kiebja imma devoti tagħha, tagħti l-aħbar tal-mewt ta' xi wiehed minn hutna li jkun halliena. Barra din il-qanpiena, Ġulju Cauchi kien hadem xi qniepen ohra għall-Parroċċa tagħna, li l- kbira fosthom kienet tiżen 23 qantar u qamet 2640 skud. (1)

Minn Triq Sir Antonio Mi- callef, ahna u għejjn mill-Wied, qabel ma noqorbu lejn il-Pjaz- za, nikrsu lejn il-lemin u nsibu triq ġdida li ssemmiet Triq il-Ġustizzja. Minn din it-triq no- horgu f'wesgħa, donnha pjaz- zetta, b'għadd ta' djar sbieħ bil-'front gardens'. Din il-wes- għa fin-nofs għandha qatgħa hamrija li probabbilment 'il quddiem tithawwel b'xi siġar biex isebbh u l-ambjent. It- tliet toroq l-ohra li, minbarra Triq il-Ġustizzja, jinkwadraw din il-wesgħa ssemmiet Triq l- Gherusija, Triq Antonio Bosio u Triq Siġismondo Dimech. Nghidu xi haġa dwar dawn ta' l-aħħar.

**Antonio Bosio**

Antonio Bosio, storiku magħ- ruf ta' żmien l-Ordni, kien bin l-imsemmi Kavallier Ottone- Bosio, dak li fl-Assedju l-Kbir tal-1565 wera qubija li ma bħalha. Antonio jingħad li twieled il-Birgu fl-1555, u ta' 12-il sena ntbagħat Ruma għand zijuh Giacomo Bosio, ambaxxatur ta' l-Ordni Ġero- solmitan.

Hemmhekk Antonio Bosio sar saċerdot u duttur tal-Liġi Ka- nonika u Ċivili, iżda mbagħad malajr intefa' għall-arkejolo- ġija. Huwa sewa ta' ġid kbir għall-istorja tal-Knisja billi rnexxielu jikxef f'Ruma għadd ta' fdalijiet insara ta' l-ewwel sekli, hekk li "hu magħdud mill-awtoritajiet internazzjo- nali bħala l-Cristoforo Colom- bo ta' Ruma Antika". (2) L-aq- wa xogħol tiegħu jismu Roma Sotterranea. Miet fl-1629 wara li kien iddedika haġtu kollha għar-riċerka, u saħansitra wa- ra li kien tajjar fl-istudju l-ġid kollu li kien wriet minn għand zijuh. (3)

**Siġismondo Dimech**

L-iskultur Siġismondo Di- mech kien haqqu li tissemma triq għalih f'Hal Balzan billi halliela dak il-ġmiel ta' żewġ statwi tal-ġebel, il-Lunzjata u l-Anglu Gabriel, li għandna fuq iz-zuntier tal-Knisja. Twieled fl-1780 fir-raħal gar- tagħna ta' Hal Lija, u studja l- pittura taħt Stefano Erardi. Siġismondo kien jiġi l-kuġin ta' Vincenzo Dimech (1768- 1931), l-iskultur imsemmi li naqax fl-injam il-vara titolari ta' San Publiju fil-Furjana. Fost ix-xogħlijiet sbieħ li hal- la Siġismondo Dimech, insibu statwa ta' Santa Marija fil- Mensija, li dari kienet tinsab Hal Balzan, l-istatwa għanti ta' San Pawl, li tinsab fuq il- gżira tiegħu qrib Selmun, kif ukoll il-Lunzjata u l-Arkanglu Gabriel li diġa' semmejna, li huwa hadem fl-1802 u li hafna jgisuhom bħala l-isbaħ grupp ta' l-Annunzjazzjoni li għan- dna Malta. Dimech miet fl- 1853. (4)

**L-Isqof Balaguer**

Inkomplu l-mixja tagħna f'din in-naħa ġdida ta' Hal Bal- zan u, minflok ma nerġghu no- horgu minn Triq il-Ġustizzja u nkomplu mexjin lejn il-Pjazza minn Triq Sir Antonio Micallef, nistghu nqassru biċċa u no- horgu mill-ewwel minn Triq Si- ġismondo Dimech. Hawn insi- bu triq ġdida li tghaqqad flim- kien din ta' l-aħħar ma' Triq Sir Antonio Micallef. Din it- triq, li fi żmien mhux 'il bo- ghod għad tinfed ma' Triq l- Annunzjata, issemmiet għall- Isqof Balaguer, però hija has- ra li m'hemm xejn fit-tabella tat-triq x'jindika u la ismu u lanqas id-dinjità tiegħu fil- Knisja, sempliment "Triq Ba- laguer". B'dispaċir ikollok tin-

(Ikompili f'paġna 3)

|                   |                   |
|-------------------|-------------------|
| Lebanon           | 1975              |
| Malasja           | 1945              |
| Mozambique        | 1978              |
| Nicaragua         | 1981              |
| Namibia           | 1966              |
| Pakistan          | 1972              |
| Peru              | 1980              |
| Uganda            | 1979              |
| Sirja             | 1976              |
| Spanja            |                   |
| (Reġjun Bask)     | 1963              |
| Sudan             | M'hemm data fissa |
| Sahara tal-punent | 1975              |
| Tajlandja         | 1965              |
| Zaire             | 1967              |
| Zimbabwe          | 1980              |

Ma' din il-lista ma rridux ninsew il-Falklands kif isej- hulhom l-Ingliżi jew l-Islas Malvinas kif isejhulhom l-Ar- gentini li kienu l-kawża ta' ġlied fl-1982 fejn mietu 1200. Kemm l-Ingliżi kif ukoll l-Ar- gentini jgħidu li huma tagh- hom. Il-gwerra bejn dawn iż- żewġ nazzjonijiet intrebhet mill-Ingliżi imma ma nistghux nghidu li spiċċat hemm.

Dawn huma l-fatti koroh li qed nghixu fihom illum. Ma naqtgħux qalbna għaliex qegh- din nghixu wkoll f'dinja fejn nazzjon qiegħed jgħin lill-ie- hor inqas ixxurtjat minnu, fejn qegħdin jintbagħtu mis- sjonijiet ta' paċi f'dawn l-arti- jiet li semmejna. L-ikrah dej- jem jidher u jagħmel iktar hoss mit-tajjeb imma huwa fatt li t-tajjeb qiegħed hemm u għad xi darba jirrenja.

|                  |                   |
|------------------|-------------------|
| Afrika t'Isfel   | 1978              |
| Afghanistan      | 1978              |
| Angola           | 1975              |
| Burma            | 1948              |
| Colombia         | 1978              |
| Crad             | 1965              |
| Chile            | 1981              |
| El Salvador      | 1977              |
| Etjopja          | 1962              |
| Filippini        | 1972              |
| Franza (Corsica) | 1980              |
| Guatemala        | 1979              |
| Honduras         | M'hemm data fissa |
| Iran             | 1978              |
| Irlanda ta' fuq  | 1969              |
| India            | 1947              |
| Indonesja        | 1975              |
| Kampučja         | 1972              |
| Laos             | 1975              |

Is-sena meta beda l-ġlied

Is-sena meta beda l-ġlied

1979

M'hemm data fissa

1980

1948

1954

1967

1980

1969

1947

1975

1972

1975



## Ismijiet ta' toroq godda f'Hal Balzan

(Ikompili minn paġna 2) Ku tiegħu L-Istorja ta' Malta nota li biss fil-każ ta' dan il-bniedem prominenti tal-Knisja, li fi żmien Hal Balzan inqas minn Birkirkara u twaqqaf bħala Parroċċa għalih, ma ntuzatx l-istess proċedura f'każi oħrajn fejn, fuq it-tabel-la tat-triq, minbarra l-kunjom, tnizzel ukoll l-isem, il-hidma jew kariga, u d-dati tat-twelid u l-mewt tal-persunagg.

L-Isqof Mikiel Giovanni Balaguer Camarasa nhatar isqof nhar it-12 ta' Frar 1635 mill-Papa Urbanu VIII fuq ir-rak-komandazzjoni tas-Sultan Filippu III. Tul it-28 sena ta' l-episkopat tiegħu, Monsinjur Balaguer sejjah sinodu fil-Knisja Katidrali tagħna u kelli x-xorti li jikkonsagra bħala isqof lill-Inkwizitur Fabio Chigi, li aktar tard kellu jkun il-Papa Alessandro VII. Din il-konsagrazzjoni saret fil-Knisja tal-Giżwiti l-Belt. Fost il-parroċċi godda li twaqqfu mill-Isqof Balaguer insibu dik ta' Hal Balzan, nhar l-14 t'Awwissu 1655. L-Isqof Balaguer miet fid-9 ta' Diċembru 1663 u jinsab midfun fil-kor tal-Katidral; l-irhama bl-iskrizzjoni fuq qabru ngerdet fit-terremot tal-1693. (5)

### Gużè Bonnici

Minn Triq Balaguer nohorġu lejn Misraħ Hal Balzan minn Triq Gużè Bonnici. Din it-triq issa ilha ftit mhux hażin imsemmija għal dan il-kittieb Malti, li għadda l-aħhar jiem ta' hajtu bħala refuġjat f'Hal Balzan qabel ma miet fis-6 ta' Ottubru 1940 fl-ghomor ta' 33 sena. Fil-gazzetta Hal Balzan konna tajna tagħrif dettaljat dwar hajtu u l-kontribut tiegħu, kemm fil-qasam letterarju Malti kif ukoll f'dak politiku, (6) u għalhekk mhux il-każ li nerġġu ntennu l-istess tagħrif.

Nghaddu issa għan-naha l-oħra ta' Hal Balzan, dik li tigi lejn it-triq tar-Rabat; hawn ukoll issemmev xi toroq godda. Nibdw id-dawra tagħna mill-Wied ta' Birkirkara, hdejn il-hanut tal-laħam ("Valley Butcher") u Borg Bonaci tal-helu. Dik it-triq li twassalna sal-Gonna ta' Sant'Anton, li sa ftit ilu kien jisimha Triq Sant'Antnin, issa ssemmiet Triq Birbal, taqsira għal Birkirkara-Balzan. Naqbd Triq Birbal u l-ewwel triq li nsibu fuq ix-xellug tagħna nghatat, l-isem Triq il-Kannizzata. Din it-triq wiesgħa u sabiha tibqa' tiegħa 'l fuq, taqşam il-Linja (Old Railway Road), aktar 'il fuq taqşam triq għida li ssemmiet Triq il-Haraġ, u tkompli għaddejja sakemm 'il quddiem għad tasal kważi sa l-Akwadott.

### Pietru Pawl Castagna

Triq il-Haraġ, li għadna kemm semmejna, torbot flimkien Triq San Franġisk mat-triq li tmiss mal-'boundary wall' tal-grawnd tal-Kulleġġ San Alwiġi, triq li ssemmiet għal Pietru Pawl Castagna. Huwa twieled Bormla fl-1827 u kellu karriera twila fil-qasam ta' l-edukazzjoni, l-ewwel bħala surmast u mbagħad bħala Direttur ta' l-Iskejjel Elementari. Iżda l-aktar li baqa' magħruf għall-kitbiet tiegħu: fares u kummiedji għall-palk u prinċipalment ix-xogħol stori-

ku tiegħu L-Istorja ta' Malta bil-Gzejjer Tagħha (1865), li t-tielet edizzjoni tiegħu harġet fl-1890. Castagna miet fl-1907. Kif ninsabu f'din il-parti sabiha ta' Hal Balzan, fuq il-fruntiera mal-Parroċċa Matriċi ta' Birkirkara, ninnotaw b'so-disfazzjon kbir li l-Pjazza wiesgħa, imhawla b'siġar ornamentali, qrib il-Kulleġġ issemmiet Misraħ San Alwiġi, b'għieh lil dan il-qaddis simpatiku, mudell għat-ftal u ż-żgħażaġh li jirċievu l-edukazzjoni tagħhom f'dan il-Kulleġġ tal-Giżwiti. (7)

### Bontadino de Bontadini

Jekk minn dan il-misraħ nitilgħu 'l fuq minn Triq P.P. Castagna, niltaqgħu ma' bin kbir u arjuż li jakkomoda żewġ skejjel tal-Gvern: 'Junior Lyceum' għall-bniet u l-Iskola Sekondarja tal-Bniet ta' l-Imrieħel. It-triq ta' quddiem dawn l-iskejjel, triq li għandha parti f'Hal Balzan u parti f'Birkirkara, u li timxi b'mod parallel ma' Triq Notabile, issemmiet b'mod xieraq hafna għal Bontadino de Bontadini, l-arkitett ta' l-Akwadott. Dan l-Akwadott, li hu twil madwar 15-il kilometru u li kien iwasal l-ilma mir-Rabat għall-Belt Valletta, sar bl-ispejjeż tal-Gran Mastru Fra Alof de Wignacourt fl-1610. Dan l-Akwadott inbeda minn Patri Natale Tomasucci ta' Messina, li rnexxielu jwassal l-ilma sarraħal ta' H'Attard, u mbagħad tkompla minn Bontadini, inginier minn Firenze. (8)

F'din in-naha ta' Hal Balzan għad baqa' xi triqat godda li għadhom ma nġhataw isem u li nittamaw jingħataw wiehed ma jidmox, xejn xejn jitneħħa l-inkonvenjent tal-hafna 'New Street off...' minn fuq l-indirizzi postali. Tkun haġa sabiha li kellhom jissemmev żewġ toroq għal żewġ Balzanin li sal-lum għadhom minsija f'dan ir-raħal. Qed nirreferi għall-Professur John Borg M.A., M.D., Professur tal-Botanika fl-Università, li twieled Hal Balzan fid-9 ta' Novembru 1873 u miet fl-4 ta' Mejju 1945 (9), u l-iskultur Balzani Wiġi Muscat, li hadem hafna xogħol delikat fil-ġebba Maltija u, fost il-hafna xogħlijiet li hallielna, insibu l-istatwa helwa tal-Madonna ta' l-Abbandunati, li tinsab f'niċċa ma' Villa Macedonia fil-kantuniera bejn Triq Sisner u Triq San Valentinu, statwa ta' San Pawl fuq il-bieb tas-Sorijiet Franġiskani Misjunarji ta' Marija fi Triq San Franġisk, erba' angli fil-pilastri maġġuri tal-Kappella tal-Bon Pastur, u statwa ta' Ġesù b'idejha miftuha fi-Cimiterju tan-Naxxar. (10) Dawn it-tnejn min-nies inhoss li jixirqilhom ikunu rikonoxxuti f'raħal twelidhom, aktar u aktar meta tiftakar li m'humiex hafna n-nies kbar li jiflah jipproduċi raħal żgħir tad-dagħ ta' Hal Balzan. Forsi tkun ideja tajba wkoll li kellha tissemma triq għall-iskultur Salvu Dimech (1805-1887), Mosti mlaqqam 'is-Sarè', li minn idejha harġet l-istatwa titolari tagħna ta' l-Annunzjata, li huwa naqqax fl-injam fl-1868.

### Referenzi

(1) Castagna, Pietru Pawl, L-

Istorja ta' Malta bil-Gzejjer Tagħha, Vol. 3 (1890), p. 152. Ara wkoll Faure, Giovanni, L-Istorja ta' Malta u Għawdex bil-Gzejjer tagħhom u l-ġrajniet li saru fihom, Vol. 4 (1916), p. 1203.

Dun Gwann Dimech (Hal Balzan Nru. 30, Lulju/Awissu 1976, p. 3) ikkwota mill-Arkivju Parrokjali u jghidilna dwar il-qniepen ta' Gulju Cauchi li l-kbira fosthom "ġiet ikkonsograta mill-Arċisqof Mons. Pietru Pace nhar is-27 ta' Settembru 1890 quddiem il - parruċċani kollha," u li saret "bil-kontribuzzjonijiet tal-poplu u biż-żelu tal-Kappillan Dun Guzepp Salnitro u tal-prokuraturi Dun Gwann Sarreo D.D., is-Sur Pietru Pawl Frenedo, l-illustrissimu Konti Franġisk Manduca, is-Sur Nikol Bonello u s-sacerdot Alessandro Cortis D.D."

(2) Mifsud Bonnici, Rob., *Dizzjunarju Biio-Bibliografiku Nazzjonali* (Malta, Dipartiment ta' l-Informazzjoni, 1960), p. 55. (3) Ma nafx Antonio Bosio kellux xi parentela mal-kommandatur ta' l-Ordni Ġerosolmitan ta' San Gwann Fra Vincenzo Bosio, li kellu dar f'Hal Balzan, dak il-bini antik u kbir li nsibu fi Soq Nru. 2, Triq it-Tliet Knejjes. (Ara Hal Balzan Nru. 2, Novembru/Diċembru 1971, p. 4). Forsi kien iktar jixraq li triq f'Hal Balzan tissemma għal dan ta' l-aħhar.

(4) Faure, Giovanni, *L-Istorja ta' Malta u Għawdex...*, op. cit., p. 1120.

(5) Bonnici, Arthur, *History of the Church in Malta* (Malta, Empire Press, 1968) Vol. II, pp. 12, 13.

(6) Ara Sammut, Nora B.A. (Hons.), "Gużè Bonnici - Kittieb Malti" (Hal Balzan Nru. 47, Mejju/Gunju 1979, pp. 4, 7).

(7) Il-Kunsill Civiku - Balzan, fil-Laqqha Generali tat-18 ta' Lulju 1973, kien issuggerixxa u talab li din il-pjazza tissemma għal San Alwiġi. (Ara Hal Balzan Nru. 13, Settembru/Ottubru 1973, p. 1).

(8) Scicluna, Hannibal P., *The Order of St. John of Jerusalem and Places of Interest in Malta and Gozo* (Malta, 1969), p. 321.

Il-Professur J. Quentin Hughes, fil-ktieb tiegħu *The Building of Malta 1530-1795* (London, Alec Tiranti, 1967), p. 201, waqt li jghid li Bontadini kien minn Bologna, isemmi 'l Giovanni Attard, arkitett u inginier Malti, li tqab-bad mill-Gran Mastru Wignacourt biex jerga' jiddisinja mill-gdid l-Akwadott billi l-inginiera barranin bhal donnhom qatgħu qalbhom. Bontadini esegwixxa x-xogħol fuq il-pjanti ta' Attard. Ara wkoll Leopardi, E.R., *Malta's Heritage* (Malta, 1969), pp. 81-83.

(9) Ta' min ifakkur hawn li l-Kunsill Civiku - Balzan, fil-Laqqha msemmija ta' Lulju 1973 (ara n-nota 7), kien issuggerixxa wkoll li waħda mit-toroq f'Hal Balzan tissemma għall-Professur John Borg. Lapidar rham li tfakkar isem dan il-Balzani tinsab imwahnha mal-Każin tal-Banda San Gabriel; din kienet ttejjgħdet f'għeluq l-20 sena minn mewtu. Karmenu Penza kien res-saq suggeriment f'din il-gazzetta sabiex isem it-triq fejn kien joqghod il-Prof. Borg - Triq it-Twila, magħrufa ahjar bħala Sqaaq it-Twil - tissemma Triq il-Professur John Borg. (Ara Penza, Karmenu, "Il-Prof. John Borg M.A., M.D.", Hal Balzan Nru. 14, Novembru/Diċembru 1973, p. 2).

(10) Ara Tortell, Camillo, "Sitt Wiġijiet", Hal Balzan Nru. 20, Novembru / Diċembru 1974, p. 4.

## PROFILI BALZANIN

# WIGI BRIFFA

Luigi Briffa jew ahjar is-Sur Wiġ għax hekk kien magħruf mill-biċċa l-kbira tal-Balzanin, twieled għall-aħhar tas-seklu l-iehor nhar it-12 ta' Jannar 1890 minn Emmanuele u Carmela Taliana. Huwa kien is-sitt wiehed minn familja ta' tmint ahwa.

Dak iż-żmien fit-tlett irhula kienet diġa' teżisti skola governattiva. Billi din kienet waħda mill-aħjar skejjel, tfal mir-Rabat u minn Birkirkara kienu jattendu din l-iskola. Haġa naturali s-sur Wiġ kien jatten-di din l-iskola la kien joqghod Hal Balzan. Hu għadda l-iskola kollha li dak iż-żmien kienet sas-seba' klassi, illum kienet tkun id-disa' klassi.

Huwa beda l-karriera tiegħu ta' għalliem, flimkien ma' żewġ hutu oħra, Salvatore u Rosario f'età tassew żgħira u baqa' jgħalliem għal snin twal, għalkemm hareġ qabel kellu sittin sena. Kien miżżewweġ lil Marija Assunta, għalliema wkoll, mill-belt Valletta u miż-żwieġ tagħhom kellu tifla Carmelina, illum is-sinjura Lina Muscat.

Beda jgħalliem fl-iskola ta' Haż-Żebbuġ. Kien ukoll fi skejjel oħra fosthom dik tat-tlett irhula u ta' B'Kara fejn spiċċa mis-servizz.

Bħala għalliem kien jinteressa ruhu ferm għall-ġid tat-tfal li kienu jkunu taħt idejha. Mhux ftit imxew 'il quddiem taħt it-tagħlim tiegħu. Dan jixhduh hafna mit-tfal ta' Hal Balzan, Hal Lija u H'Attard u oħrajn minn Birkirkara.

Is-sur Wiġ kien iħobb hafna n-natura b'mod speċjali dik li hi l-koltivazzjoni ta' xtieli u pjanti u meta dan is-sugġett dahal fl-iskejjel hu kien minn ta' l-ewwel biex jgħaddi dan it-tagħlim lit-tfal. Is-sur Wiġ kellu wkoll f'idejha it-tagħlim tat-taljan. Bħala Balzani insibuh minn ta' l-ewwel fejn kien jidhol il-ġid tar-raħal tiegħu. Għal bosta snin insibuh membru attiv fil-Każin Marija Annunzjata fejn kien jikkupa diversi karigi. Hadem hafna flimkien mal-kumitat imwaqqaf apposta sabiex iṅgħabru l-fondi għas-sett ta' qniepen, li ngħieb mid-ditta Paccard f'An-necy fi Franza fis-sena gubilar 1925.

Ha ħsieb ix-xabla li nġhatat lil Lord Gort meta din daret il-każini li kkontribwew għaliha.

Kien segretarju tax-Xirka ta' l-Isem Imcaddes t'Alla tal-parroċċa u segretarju fil-kumitat tal-pittura.

Kien jinteressa ruhu ta' veru Balzani fil-festa ta' Marija Annunzjata sew bħala membru tal-każin li semmejna kif ukoll bħala wiehed mill-komunità Balzanija.

Kien isib l-għaxxa tiegħu fil-jiem ta' qabel il-festa, meta kien isib ruhu fil-maqdes tagħna sabiex jagħti daqqa t'id fl-armor tal-festa li kienet tant għal qalbu.

Kien huwa li dahhal id-devozzjoni lejn San Ġuda Taddeo billi rregala kwadrett ta' dal-qaddis, maħdum mill-pittur Chev. Pawlu Camilleri Cauchi, li jinsab fil-kappellun tal-Kurċi ta' Għawdex u wara f'dik ta' Malta, fejn iddedika l-apostolat tiegħu mimli heġġa, għa-

Is-sur Wiġ miet fid-9 ta' Gunju 1974, fl-ghomor ta' 84 sena.

V. MUSCAT mittiefa u nieqsa.



(Ikompili minn paġna 1)

għalhekk kien dejjem miftuħ għal kull riforma ta' ġid u għal kull inizjattiva fejjieda li bihom setgħet tiggedded il-hajja spiritwali tal-Maltin.

Għal dan il-ghan, l-Arċisqof Mons. Gonzi kien mhux biss ifittex li jsir jaf kull Parroċċa meta kien jagħmel il-Viżta Pastoral, iżda kien ta' spiss ilaqqa' lill-Kappillani biex jis-ma' minn għandhom is-sabiħ u l-ikrah, it-tajjeb u l-hażin, li jeżisti fil-parroċċi tagħhom U hu bħala missier u ragħaj kien jaf jagħti s-suggerimenti siewja tiegħu. Barra minn hekk, wara kull laqgħa kien jiehu interress jiltaga' ma' Kappillani individwali. Kien fi żmien li nholoq il-Kulleġġ tal-Kappillani u fi żmien li l-istess kappillani laqqgħu l-ewwel kungress, li tiegħu Mons. Gonzi attenda kull sezzjoni u ta l-kontribut tiegħu.

Kull meta kien ikun irid jiehu xi deċiżjoni, kien ifittex li jikkonsulta ruhu ma' haddiehor. Fih kont nara l-prudenza, l-għaqal u l-umiltà. Kien spiss iġhallimni li ma għandix noq-ghod għal dak li nisma'. Kien iġhidli: "Mur ivverifika inti stess, bħal ma nagħmel jien, għax in-nies, hafna drabi jim-xu kif jaqbel lilhom." Mons. Gonzi kien iħobb li ssir ġustiz-zja ma' kulhadd u ma ried jara lil hadd vittma ta' iṅustizzja.

Kif jaf kulhadd, matul is-snin twal tal-episkopat tiegħu, Malta għaddiet minn hafna taqlib u tibdil soċjali. U ma set-tax jonqos li jithasseb u jinkweta ruhu quddiem kull ha-ġa li setgħet tkun ta' ħsara għall-hajja reliġjuża tal-Maltin. Huwa ma qagħad qatt lura li jikkumbatti kull haġa li setgħet thedded il-fidi f'Malta. F'dawk il-jiem, kull wiehed li kien irid il-ġid tal-pajjiż u l-harsien tal-Knisja f'Malta, kien jaqsam fin-niket ma' Mons. Gonzi. Iżda fl-istess hin, ngħid għaliha, kont nitgħaxxaq bl-Arċisqof tiegħi, li b'dik il-vuċi soda, b'dawk l-argumenti kollha għerf, kont nistħajjlu l-Appostlu Missierna San Pawl ta' żminijietna.

Dan kollu li għedt jixhed li l-Arċisqof Mons. Mikiel Gonzi dejjem wettaq dmiru bl-ikbar sens ta' responsabbiltà bħala l-veru Ragħaj l-ewwel fid-Djoċesi ta' Għawdex u wara f'dik ta' Malta, fejn iddedika l-apostolat tiegħu mimli heġġa, għa-qal u qlubija, biex il-Fidi ta' Kristu u l-valuri nsara, im-wassla lilna mill-Appostlu Missierna San Pawl, ma jigu qatt



# HAL BALZAN FI ZMIEN IL-FRANCIZI

## 1798 - 1880

Kien l-10 ta' Gunju 1798 meta Napuljun Bonaparti bil-flotta u l-armata Franciża daħal fil-port bl-iskuża li jiehu l-ilma iżda bi hsieb speċifiku li jiehu f'idejh il-gzejjer Maltin. Din il-wasla tal-General Napuljun fakkret lill-Isqof Mons. Vincenzo Labini u lill-poplu Malti bil-ksur tal-wegħdi li kien għamel dak il-General lill-Papa Piju VI u fir-relazzjonijiet, li wiehed ma għandux ighir għalihom, li kienu nholqu bejn l-Knisja u r-Repubblika Franciża ġewwa Franza u kull fejn Napuljun irnexxielu jirbah taħt idejh. (1)

Napuljun niżel l-art minn fuq l-Orient' nhar it-12 ta' Gunju. (2) Issa, peress li dan il-General kien jaf kemm il-poplu Malti kien marbut u għandu għal qalbu r-Reliġjon Kattolika, wiegħed li kien se jirrispetta r-Reliġjon li jhad-dan dan il-poplu. Għalhekk talab lill-Isqof, lill-Kappillani u lis-Superjuri tal-Ordinijiet Reliġjużi ta' Malta biex jiltaqgħu miegħu u jipprezentaw lilhom infushom lil dan il-General fir-residenza tiegħu f'Casa Parisio. Id-diskors tiegħu kien iebes: "Ippridkaw il-Vangelu, irrispettaw lis-Superjuri tagħkom, u għidu lill-poplu biex jobdi l-liġijiet Franciżi. Jekk intom iġġibu ruħkom tajjeb, u lanqas għand ebda sultan ieħor. L-armi kollha bl-istemmi tal-Ordni jew ta' xi familji magħrufa li kienu mwahħlin mal-Knejjes għandhom jiġu mibruja jew imkissra u minn flokhom titqiegħed l-arma tar-Repubblika Franciża. Il-bandiera Franciża għandha tiġi mtellgħa fuq il-faċċata prinċipali tal-Knisja. Wara sitt ijiem li Napuljun qatta' f'Malta, fid-19 ta' Gunju telaq bil-flotta tiegħu lejn Lixandra. Iżda mat-tluq tal-General Franciż mill-ġira tagħna, il-Kummissjoni Governattiva, immexxija minn Bosredon Ransijat, li halla fil-gzejjer blex iwettaq dawn l-ordinijiet, issuktat toħroġ proklamazzjonijiet, digriet u bandi wiehed wara l-ieħor li honqu lill-Maltin u l-Għawdxin. (6)

Fis-sitt ijiem li Napuljun għamel Malta, mit-13 sad-19 ta' Gunju 1798, qalleb għal kol-lox is-sistemi ta' l-arċipielgu Malti, amministrattivi, kostitutzzjonali, legiżlattivi u oħrajn inklużi dawk ta' l-edukazzjoni. Mil-liġijiet li dan il-General għamel (fit-13, 15, 16, 17 u 18 ta' Gunju) (4) sejjer insemmi dawk li jolqtu lill-Knisja.

1. Qassisin, patrijiet u sorijiet mhux Maltin għandhom iħallu lil Malta fi żmien għaxart ijiem. Il-benefiċċji u l-postijiet ta' dawn jehduhom il-qassisin Maltin.

2. Hadd ma jista' jhaddan il-hajja reliġjuża iżjed jekk ma jkollux mill-inqas tletin sena. Ma jsirux qassisin godda qabel ma dawk kollha li hawn il-lum isibu xogħol.

3. F'Malta u f'Għawdex ma jibqax hlief kunvent wiehed ta' kull Ordni li fih għandhom jingemgħu l-patrijiet kollha. Il-ġid żejjed li jibqa' mill-kunventi jmur biċċa għat-tagħlim u biċċa għall-fqar.

4. Il-fundazzjonijiet u l-kanonikati ta' knejjes kolleġġjali jispicċaw.

5. In-numru tal-kanoniċi tal-Kapitlu tal-Kattidral ikun ta' hmistax; hamsa minnhom jof-fiċċjaw fil-Kattidral u għaxra fil-Knisja ta' San Gwann tal-Belt Valletta li ġiet mibdula f'Kon-Kattidral.

6. Qabel l-ordinazzjoni saċerdotali hadd ma jilbes is-suttana jew l-abitu reliġjuż.

7. L-Isqof u s-Superjuri Reliġjużi għandhom jibdeu iwettqu dawn l-ordinijiet fi żmien għaxart ijiem taħt piena ta' sitt xhur habs. (5)

Nhar it-18 ta' Gunju harġu ordinijiet oħra:

1. L-Isqof ma għandu ebda ġurisdizzjoni jew setgħa oħra fuq il-qassisin; il-kawżi kollha taż-żwiġijiet isiru fil-qorti civili u kriminali.

### SILTJET MILL-ISTORJA TA' HAL BALZAN

Tiftix u kitba ta'  
DUN GWANN DIMECH

2. Ebda eghxur ma għandhom jithallsu iżjed.

3. L-amministrazzjoni tas-Sagramenti ssir b'xejn u ebda Superjur barrani ma jista' jindaħal fit-tmexxija tal-gustizzja u fi hwejjeġ li jmissu wkoll ir-religjon.

4. Hadd iżjed ma jista' jagħmel appelli u la għand il-Papa u lanqas għand ebda sultan ieħor.

L-armi kollha bl-istemmi tal-Ordni jew ta' xi familji magħrufa li kienu mwahħlin mal-Knejjes għandhom jiġu mibruja jew imkissra u minn flokhom titqiegħed l-arma tar-Repubblika Franciża. Il-bandiera Franciża għandha tiġi mtellgħa fuq il-faċċata prinċipali tal-Knisja.

Wara sitt ijiem li Napuljun qatta' f'Malta, fid-19 ta' Gunju telaq bil-flotta tiegħu lejn Lixandra. Iżda mat-tluq tal-General Franciż mill-ġira tagħna, il-Kummissjoni Governattiva, immexxija minn Bosredon Ransijat, li halla fil-gzejjer blex iwettaq dawn l-ordinijiet, issuktat toħroġ proklamazzjonijiet, digriet u bandi wiehed wara l-ieħor li honqu lill-Maltin u l-Għawdxin. (6)

Fost dawn insibu żewġ liġijiet li hareġ Regnaud de St. Jean d'Angely. Wahda fid-19 ta' Awissu kienet tgħid: "Il-prokuraturi tal-Legati Piji, tal-Fratellanzi u tal-Benefizji Ekleżjastiċi għandhom, fi żmien tmint ijiem, jipprezentaw ir-registri tagħhom tad-dhul u tal-hruġ lil impjegat tal-gvern."

Il-liġi l-oħra tal-24 ta' Awissu kienet tgħid li għandhom jiġu trasferiti blex jitwettqu mill-Istat, hidmiet li kienu il-hom avdati f'idejn il-kappillani sa minn żminijiet imbiegħda, kif ukoll blex iċ-ċimiterji tal-Knejjes iservu blex fihom jiġu midfuna nies ta' reliġjonijiet oħra. (7)

Sejrin nagħtu daqqa ta' għajn lejn il-Parroċċa ta' Hal Balzan meta wasal f'Malta Napuljun Bonaparti fl-1798.

Il-popolazzjoni ta' Hal Balzan kienet ta' 516 u kien hawn 142 familja jew dar.

Il-Kappillan kien Dun Francis Decaro S.Th.D. ta' 41 sena, li kien ġie nominat bħala kap-pillan ta' din il-parroċċa mill-Isqof Mons. Vincenzo Labini f'Lulju tas-sena ta' qabel (1797).

Il-kleru ta' din il-parroċċa kienu:

Saċ. D. Gio Maria Schembri ta' 89 sena;

Saċ. D. Pietru Pawl Gatt ta' 85;

Saċ. D. Pietru Schembri ta' 72;

Saċ. D. Pawl Zimech ta' 66;

Saċ. D. Gian Andrea Fenech ta' 63;

Saċ. D. Mikiel Micallef ta' 50;

Saċ. D. Salv Sammut ta' 45;

Kjeriku Miżżewweġ Annunzjatu Sammut 39;

Kjeriku Publiju Cassar 39;

Kjeriku Gio Maria Falzon ta' 23.

Għandi nifhem li jkun ta' interess għal dawk li jhobbu l-istorja li nsemmi l-qagħda soċjali ta' x'uħud mill-familji li kienu joqogħdu f'din il-parroċċa, skond kif huma msemmijin fli-Status Animarum.

Is-sinjura Maddalena Schembri, ta' 85, li kienet tgħix bir-renti u li kellha lil Roża Sammut ta' 46 bħala seftura.

Annunzjatu Dingli ta' 30 li kien bidwi u l-mara tiegħu Katarina.

Marija Gatt ta' 58 fqira. It-tifel tagħha Nazju ta' 25 kien is-sagristan tal-Knisja, u huw Gużepi ta' 23 kien suldat fuq ix-xwieni. Dan Gużepi kien ukoll hajjat.

Mikiel Borg ta' 66 kien tal-lab.

Gużepi Azzopardi ta' 43 kien bidwi u l-mara tiegħu Sabina.

Nazju Bonnici ta' 27 kien bidwi wkoll u l-mara tiegħu Roża. Dawn kellhom tifel Salvu u tifla Marija.

Il-Konti Giovanni Francesco Manduca ta' 58 sena.

L-armila Marija Borg ta' 53 li tgħix bir-renti. Kellha magħha l-uliedha: Salvu 20, Luqa 15, Albinu 13, u Vincenzo 11.

Is-sinjura Marija Gatt li kellha żewġ sefturi, Roża Gatt 67 u Elena Grech ta' 43, li tgħix bir-renti.

Rajmund Vella ta' 26 u l-mara Katerina, 27, ighixu bil-ftit renti li għandhom.

Grazzja Borg ta' 62 tgħix bir-renti. (8)

#### Referenzi

- (1) BONNICI ART. — History of the Church in Malta Vol. II p. 138c
- (2) CASTAGNA P. P. — L-Istorja ta' Malta Vol. II p. 355.
- (3) BONNICI ART. — Op. Cit. p. 139.
- (4) VELLA AND. P. — Storja ta' Malta Vol. II p. 219.
- (5) ARKIV. ARCIV. — Korrispondenza XXIV (1796-1801) ff 603.
- (6) TESTA CARM. — Maż-żewġ Nahat tas-Swar Vol. III p. 224.
- (7) FERRIS ACH. — Storia Ecclesiastica di Malta p. 376.
- (8) ARKIV. PARR. — Status Animarum 1774-1824.

## ROKNA GHAT-TFAL

Gheżiež tfal,

Żewġt irġiel imdahħlin fiż-żmien kienu qegħdin f'bieb il-belt. Resaq fuqhom raġel barrani u staqsiehom: "Hbieb, xi tghiduli għan-nies ta' din il-belt?" Qabeż wiehed minnhom u qallu: "Int xi tghidilna għan-nies ta' beltek?" "Kollha mill-aħgar," wiegħbu r-raġel, "tant li kelli nitlaq u nfittex band'oħra." Reġa' x-xwejjah u qallu: "Mela lanqas dil-belt ma tghodd għalik, għax hawn in-nies kollha mill-aħgar."

M'ghaddiex wisq hin li ma reġax tfaċċa raġel ieħor, barrani wkoll. Resaq fuq iż-żewġt ixjuħ u tennielhom l-istess mistoqsija. Qabeż ix-xwejjah u talbu: "L-ewwel mhux aħjar tghidilna xi haġa int dwar in-nies ta' beltek." "Nies mill-aħjar," wiegħbu dak; "iżda billi naqasli x-xogħol f'dik il-belt kelli nfittex blex naqla' hobzi band'oħra." Qallu x-xwejjah: "Mela dil-belt, habib, tghodd hafna għalik. Hawn nies mill-aħjar u tgħix kuntent magħhom." Ix-xwejjah l-ieħor stagħġeb mhux ftit meta ra kif tkellem sieħbu u kif kien biddel fehemtu daqshekk malajr, iżda malajr fehem għaliex.

Fhimtu, tfal, għaliex ix-xwejjah tkellem hekk? Ta' l-ewwel kien jimxi hażin mal-proxxmu tiegħu u għalhekk ma setax jonqos li jimxu hażin miegħu; tat-tieni kien imur tajjeb man-nies ta' belt u għalhekk hawn ukoll kelli għalfejn jistenna li jimxu tajjeb miegħu.

Tfal gheżiež, fid-dinja l-esperjenza tgħallimna li n-nies jimxu magħna hafna drabi kif nimxu magħhom aħna. Bniedem ta' qalb tajba jsib min ighinu u jieqaf miegħu fil-bżonnijiet tiegħu; bniedem ta' qalb iebes rari jsib l-ghajnnuna li jkun jeħtieġ. Tifel li jkun habib ma' kulhadd u ma jiġġielew ma' hadd, issibu dejjem imdawwar bil-hbieb u kulhadd ikun iħobbu. Ieħor li qatt ma jislef xejn minn tiegħu ma tantx isib min jagħmillu pjaċiri. Tifla mkabbra u mnehirha kemxejn imxammar ma tantx tkun popolari u spiss tisfa mwarrba minn shabha. Oħra ta' manjieri helwin u dejjem bi tbissima fuq fommha tisraq il-qub u tiġbed in-nies lejha. Għalhekk, jekk tridu li n-nies jimxu tajjeb magħkom, imxu tajjeb magħhom intom ukoll. Sidna Ġesù dan għallimhulna huwa wkoll meta qallilna: "Hobb lil għajrek bħalek in-nifsek."

## KOMPETIZZJONI BI PREMIJU

TFAL,

Għal din il-harġa tal-gazzetta tagħna għandkom il-kelma AMMINISTRIZZJONI.

Din fiha sittax l-ittra, sitta huma vokali A, I, I, A, I, I, u l-għaxra l-oħra huma konsonanti M, M, N, S, T, R, Z, Z, J, N.

Kull ma rridu minn għandkom hu li tiffurmaw għaxar kelmiet ta' hames ittri kull wahda, mill-ittri ta' din il-kelma.

Eżempju: Ma nistax nikteb il-kelma SIBNA billi l-ittra B ma tinsabx fil-kelma li tajniekom.

Mela għalikom tfal, habblu ftit mohħkom u sibu dawn l-għaxar kelmiet.

Tinsewx li kull kelma jrid ikollha hames ittri biss u tiktubx iżjed minn għaxra.

Nista' nassigurakom li minn dawn il-kliem hemm 'il fuq minn erbgħin kelma.

Bhas-soltu ibagħtu l-kompetizzjoni tagħkom f'envelope magħluq u ndirizzawh lill-każin tal-Banda San Gabriel, jew impustawh intom stess fil-letter box tal-istess każin. Għandkom żmien sa nhar is-Sibt 28 t'April.

Niskużaw ruhna għal-iżball li kellna f'wahda mill-ittri ta' l-ewwel isem ta' raġel.

L-ittra D riedet tkun P għalhekk is-sitt ismijiet ma se-tgħux johorgu kollha. Pero kull min bagħat il-kompetizzjoni u kellu l-hames ismijiet l-oħra tajba xorta għaddejnihelhom tajba. Il-hames ismijiet kienu: DUMINKU, VALENTU, DOLORES, LUNZJAT, PAWLINA.

Tellajna x-xorti fost dawk li kienu tajbin u x-xorti messet lil John Baptist Pullicino li joqgħod 31, Triq Santa Marija, Balzan. Il-premju niehdu hsieb nibagħtuhulu.

## STARLETS

284, HIGH STREET, BALZAN

STATIONERY, TOYS, PAPER BACKS,  
NEWSPAPERS AND  
CIGARETTES

Telephone: 41644